

किसानों को दुर्घटना होने पर दी जा रही वित्तीय सहायता : निशांत यादव

करनाल (जेके शर्मा) उपायुक्त निशांत यादव ने बताया कि हरियाणा राज्य में कृषि कार्यों के दौरान खेतों में कार्य करने के दौरान दुर्घटना का शिकार हुए पीड़ितों की मार्किट कमेटी द्वारा मुख्यमंत्री किसान एवं खेतीहर जीवन सुरक्षा योजना के तहत वित्तीय सहायता दी जाती है।

उपायुक्त ने बताया कि किसान एवं खेतीहर मजदूरों को खेतों में दिन-रात काम करना पड़ता है। इससे अनेक प्रकार की दुर्घटनाओं की संभावना रहती है। इसके लिए सरकार द्वारा आर्थिक सहायता दी जाती है, जिसमें दुर्घटना के दौरान मृत्यु होने पर 5 लाख रुपये, रीढ़ की हड्डी टूटने या अन्यथा के कारण से स्थायी अशक्तता होने पर 2 लाख 50 हजार रुपये, दो अंग भंग होने पर या स्थायी गंभीर चोट होने पर 1 लाख 87 हजार 500 रुपये, इसी प्रकार एक अंग-भंग होने या स्थायी चोट होने पर 1 लाख 25 हजार रुपये, पूरी उंगली कटने पर 75 हजार रुपये, आशिंक उंगली भंग होने पर 37 हजार रुपये सरकार अनुदान के रूप में मार्किट कमेटी के माध्यम से देती है। उन्होंने बताया कि इसके लिए पुलिस रिपोर्ट व पोस्ट मार्टम का होना जरूरी है तथा अशक्तता की स्थिति में प्रमाण पत्र व अंग हानि होने की स्थिति में शेष बचे हुए अंग की फोटोप्रिति दावे के साथ प्रस्तुत करें।

नवंबर की पेंशन के लिए सभी पेंशनर जमा करवाएं जीवन प्रमाण पत्र-राम निवास

करनाल। हर वर्ष की तरह इस वर्ष भी जिला के खजाना व उप खजाना कार्यालयों से पैशन ले रहे पेंशनर को जीवन प्रमाण पत्र जमा करवाना होगा। इसके लिए, इस बार अंग्रेजी वर्णमाला में नाम के ए से लेकर जैड अक्षर तक अलग-अलग तिथियां निर्धारित की गई हैं। सम्बन्धित पेंशनर तदानुसार ही खजाना कार्यालयों में आएं, अपने साथ आधार कार्ड, पी.पी.ओ. नम्बर व मोबाइल साथ में लेकर आएं।

जिला खजाना अधिकारी राम निवास खरब ने इस बारे बताया कि पैशनरों की सहूलियत के लिए सभी पैशनरों के जो भी नाम है, उनका पहला अक्षर अंग्रेजी वर्णमाला में ए से लेकर जैड में होता है। इसी आधार पर ट्रेजरी में अपने का शैद्यूल बनाया गया है। इसके तहत ए से लेकर जी तक अक्षर से शुरू होने वाले नाम के पैशनर 2, 3, 8 व 9 नवंबर को, एच से लेकर एम अक्षर वाले पैशनर 10 से 12 नवंबर, एन से अक्षर वाले पैशनर 15 से 18 नवंबर तथा टी से जैड अक्षर वाले पैशनर 22 से 25 नवंबर तक अपना जीवन प्रमाण पत्र जमा करवा सकते हैं।

खजाना अधिकारी ने यह भी बताया कि सभी पैशनरों की नवंबर माह की पैशन का दिसम्बर में भुगतान तभी संभव होगा, जब वह अपना जीवन प्रमाण पत्र जमा करवाएंगे।

करनाल वासियों को दीपावली की हार्दिक शुभकामनाएं



त्रिलोचन सिंह

संयोजक हरियाणा प्रदेश कांग्रेस कमेटी

करनाल वासियों को दीपावली की हार्दिक शुभकामनाएं



राकेश नागपाल

नगर सुधार मंडल करनाल के पूर्व चेयरमैन एवं समाज सेवी

कांग्रेस बिखराव की ओर : डॉ. चौहान

चंडीगढ़। पंजाब के बाद अब हरियाणा कांग्रेस में पूर्व मुख्यमंत्री भूपेंद्र सिंह हुड्डा और हरियाणा कांग्रेस अध्यक्ष कुमारी शैलजा के बीच तेज होती अंतर्कलह पर हरियाणा भाजपा ने चुटकी ली है। भारतीय जनता पार्टी के प्रदेश प्रवक्ता डॉ. बीरेंद्र सिंह चौहान कांग्रेस में मचे घमासान पर तंज कसते हुए कहा कि प्रदेश से लेकर राष्ट्रीय स्तर तक कांग्रेस पार्टी बिखराव के पथ पर अग्रसर है। जब जहाज डूबने लगता है तो वहां भगदड़ मच जाती है। कांग्रेस का आज देश भर में कमोबेश यही हाल है।

उल्लेखनीय है कि हरियाणा कांग्रेस अध्यक्ष कुमारी शैलजा और कांग्रेस विधायक दल के नेता एवं पूर्व मुख्यमंत्री भूपेंद्र सिंह हुड्डा के बीच जुबानी जंग तेज हो गई है। हुड्डा के नेतृत्व में लामबंद कांग्रेसी विधायकों के एक गुट ने कुमारी शैलजा को पार्टी अध्यक्ष पद से हटाने की मांग की है। इससे पूर्व कुमारी शैलजा ने भी हुड्डा द्वारा संचालित कार्यक्रम 'विपक्ष आपके समक्ष' को पार्टी कार्यक्रम का हिस्सा मानने से इनकार कर दिया था। इस पर हुड्डा का यह कहना कि यदि हम पार्टी का हिस्सा नहीं हैं तो पार्टी हमें निष्कासित कर्यों नहीं कर देती, पार्टी में जारी जूतमपैजार की सार्वजनिक घोषणा है। भाजपा प्रवक्ता डॉ. बीरेंद्र सिंह चौहान ने दोनों के बीच जारी इस जुबानी जंग पर टिप्पणी करते हुए कहा कि कांग्रेस को देशभर में लोगों ने नकार दिया है और इसके सामने अब अस्तित्व का संकट



उत्पन्न हो गया है। दोषपूर्ण नीतियों की बजह से अब पार्टी के ही वरिष्ठ नेता पार्टी नेतृत्व पर सवाल उठाने लगे हैं। पहले पंजाब कांग्रेस में फूट पड़ी और कैप्टन अमरिंदर सिंह जैसे कदावर नेता ने कांग्रेस से अलग होकर अपनी अलग पार्टी बनाने की घोषणा कर दी है। असंतोष की यह आग अब पंजाब से होते हुए हरियाणा तक आ पहुंची है। पार्टी के ही दो शीर्ष नेताओं के गुटों में तलबारें खिंची हुई हैं। उधर, राष्ट्रीय स्तर पर 23 असंतुष्ट नेताओं का गुट जी-23 पहले से ही अस्तित्व में है जो समय समय पर पार्टी नेतृत्व की नीतियों पर सवाल उठाता रहता है। यह देश की सबसे पुरानी पार्टी के बिखराव का संकेत है।

हरियाणा में भाजपा सरकार के 7 साल

पूरे होने पर हुड्डा द्वारा लगाए गए आरोपों का जवाब देते हुए डॉ. बीरेंद्र सिंह चौहान ने कहा कि ऐसा लगता है कि पूर्व मुख्यमंत्री भूपेंद्र हुड्डा का प्रदेश की जमीनी हकीकत और जनता की नज़र से संपर्क टूट गया है। शायद इसीलिए उन्हें भाजपा सरकार द्वारा पिछले 7 सालों के दौरान प्रदेश भर में किए गए विकास कार्य दिखाई नहीं देते। भाजपा सरकार ने इन 7 सालों के दौरान प्रदेश भर में जाति और क्षेत्रवाद से ऊपर उठकर निष्पक्षता से लोगों को नौकरियां दी हैं। पहले की सरकारों में सिर्फ सत्तारूढ़ दल के विधायकों एवं नेताओं के हलके में ही विकास कार्य होते थे। भाजपा की सरकार में विपक्षी विधायकों के क्षेत्र में भी अरबों रुपए के विकास कार्य किए गए हैं और अब भी हो रहे हैं। मनोहर लाल खट्टर की सरकार ने प्रदेश में स्वास्थ्य एवं शिक्षा से लेकर हर क्षेत्र में विकास के कार्य किए हैं। 500 से अधिक सेवाओं व कल्याणकारी योजनाओं को ऑनलाइन किया गया है।

डॉ. चौहान ने कहा कि शिक्षा के क्षेत्र में हरियाणा में 30 नये राजकीय कन्या कॉलेज और 144 संस्कृति मॉडल स्कूल खोले गए हैं। मेधावी छात्रों के लिए सुपर 100 स्कूलों के तहत सरकारी स्कूलों के बच्चों के लिए मुफ्त कोर्चिंग की व्यवस्था की गई है। इसके परिणामस्वरूप अब राज्य में पढ़ने वाले बच्चे खेलों के साथ-साथ सिविल सर्विसेज की परीक्षा में भी आगे आ रहे हैं।

जिला नगर आयुक्त डॉ. मनोज कुमार ने नगर पालिका सचिवों को दिए निर्देश, आगामी 15 नवंबर तक सभी सड़कें हो गढ़ा मुक्त

करनाल। नगर पालिकाओं की आय बढ़ाने, सड़कों को गढ़ा मुक्त करने तथा नागरिकों को समय पर सेवाएं सुनिश्चित करने के लिए जिला नगर आयुक्त डॉ. मनोज कुमार ने बुधवार को कैम्प कार्यालय में सभी नगर पालिका सचिवों की मीटिंग ली और प्रॉपर्टी टैक्स कलैक्शन, पोट होल भरने, लिगेसी वेस्ट, एन.डी.सी. पोर्टल, मुख्यमंत्री की घोषणाओं पर काम, डॉर टू डॉर गारबेज कलैक्शन तथा डबलपर्मेट चार्ज जैसे बिन्दुओं पर चर्चा कर उनकी समीक्षा की।

मीटिंग में जिला नगर आयुक्त ने बताया कि सम्पत्ति कर और विकास शुल्क, दो चीजों से नगर पालिका की आय होती है। उन्होंने सभी नगर पालिका सचिवों को निर्देश दिए कि 12 नवंबर तक प्रॉपर्टी टैक्स के ज्यादा से ज्यादा नोटिस बटवाएं, ताकि नागरिक टैक्स को पालिका के खजाने में जमा करवा सकें। उन्होंने कहा कि सरकारी विभागों के सम्पत्ति कर नोटिस तैयार कर उन्हें सौंपे और उनसे मिलकर टैक्स भरने को कहें। आयुक्त ने विकास शुल्क एकत्र करने पर भी जो जोर दिया। उन्होंने कहा कि जो भी नए निर्माण हों, उन सभी के नक्शे पास होने चाहिए और वह तभी होगा, जब सम्पत्ति मालिक विकास शुल्क जमा करवाएगा। यदि कोई बिना नक्शा पास करवाए काम करवा रहा है, तो उसे रुकवा दें और उससे विकास शुल्क वसूल करें।

आयुक्त ने सचिवों को निर्देश दिए कि बरसात के दौरान सड़कों पर जितने भी पोट होल यानि गढ़े हो गए हैं, उन्हें भरने के लिए टैण्डर लगाएं और जल्द से जल्द गढ़ों को भरवाएं। उन्होंने कहा कि आगामी 15 नवंबर तक यह कार्य पूरा हो जाना चाहिए, इसमें देरी न हो। उन्होंने सभी सम्बन्धित सचिव, एम.ई. व. जे.ई. को अलग-अलग मौके का निरीक्षण करने और लोकेशन के साथ फोटो भेजने के निर्देश भी दिए। आयुक्त ने समीक्षा मीटिंग में घर-घर जाकर कूड़ा उठान कार्य पर भी जोर दिया। उन्होंने कहा कि इस कार्य में कोई भी घर नहीं रहना चाहिए और सभी घरों से गीला व सूख, अलग-अलग करके ही कूड़ा लें।

लिगेसी वेस्ट के निस्त